

















తెలంగాణ ఫిలిం

నిలం దిగ్గు తెలుగు.

# సినిమా



సోమవారం, మార్చి 25 2024

## 'ఓం భీమ్ బుష్'

సినిమా : 'ఓం భీమ్ బుష్'

సినిమా : ఓం భీమ్ బుష్

తారాగణం: శ్రీవిష్ణు, ప్రియదర్శి, రాహుల్ రామకృష్ణ, ప్రీతి ముకుందన్,

అయ్యప్పాణన్, శ్రీకాంత్ అయ్యంగార్.

దర్శకత్వం: శ్రీహర్ష కొమ్మగంటి

నిర్మాతలు: వి.సిల్వాలాయ్, సునీల్ బులుసు.

సమర్పణ: యూబీ క్రియేషన్స్

రాజరాజుచోర, సామజవరగమన సినిమాలతో కామెడీ సినిమాలకు కేరాఫ్ అడ్రస్ గా నిలిచారు యువహీరో శ్రీవిష్ణు. ఆయన నటించిన హీరో కామెడీ డ్రిల్లర్ 'ఓం భీమ్ బుష్'. ఈ శుక్రవారం విడుదలైంది. నిజానికి సినిమా ఆదర్శం కామెడీ పండించటానికి శ్రీవిష్ణు ఒక్కడంటే చాలు. కానీ ఈ సినిమాలో శ్రీవిష్ణుతోపాటు ప్రియదర్శి, రాహుల్ రామకృష్ణ కూడా తోడయ్యారు. దాంతో సినిమా అంచనాలు అకాశాన్ని తాకాయి. మరి ఆ అంచనాలకు తగ్గట్టు సినిమా ఉందా? నవ్వించడంలో దర్శకుడు శ్రీహర్ష సక్సెస్ అయ్యాడా? అనే ప్రశ్నకు సమాధానం తెలుసుకోవాలంటే ముందు కథలోకివెళ్లి.

కథ గురించి :

క్రిష్ (శ్రీవిష్ణు), వినయ్ గుమ్మడి (ప్రియదర్శి), చూడీ రేలంగి (రాహుల్ రామకృష్ణ) లిగిన యూనివర్సిటీలో పీహెచ్.డి విద్యార్థులు. వీరి అల్లరి భరించలేక, బలవంతంగా వీరిని పాస్ చేయించి మరి యూనివర్సిటీ నుంచి బయటపెట్టడానికి ఆ కళాశాల ప్రొఫెసర్ (శ్రీకాంత్ అయ్యంగార్). పెల్లెర్ పోషడంతో ముగ్గురూ భైరవపురం చేరుకుంటారు. ఆ ఊరులో ఎటు జెడ్ నర్సిస్ అనే దుకాణం తెరుస్తారు. తమకు తెలిసిన విద్యలను ఉపయోగించి, అందరినీ తెలివిగా మోసం చేస్తూ డబ్బు సంపాదిస్తుంటారు. అయితే, వీళ్లు ముగ్గురూ చేస్తున్న మోసం ఆ ఊరు జనానికి తెలిసిపోతుంది. దాంతో ఆ ఊరి పెద్ద ఈ ముగ్గురికి ఓ పరీక్ష పెడతారు. ఆ ఊళ్లో ఉన్న సంపగిమహల్లో బంగారు నిధి ఉంటుంది. ఆ నిధిని తీసుకొస్తే మీరు మోసగాళ్లు కాదని సమ్మతించాలంటారు. అసలు విషయం ఏంటంటే.. ఆ మహల్లో దెయ్యం ఉంటుంది. దానిపేరు సంపగి. ఈ విషయం తెలిసి కూడా ఆ మహల్లోకి అడుగుపెడతారు హీరోలు ముగ్గురూ. మరి వారి మహల్లోకి వెళ్లిన ముగ్గురుకి ఎలాంటి అనుభవాలు ఎదురయ్యాయి? ఆ మహల్లోని సంపగి దెయ్యం కథేంటి? ఈ ప్రశ్నలకు సమాధానమే మిగతా కథ..

కథా విశ్లేషణ :

'లాజిక్లెస్.. ఓనీ మ్యాజిక్' అని ముందే దర్శకుడు చెప్పేసాడు కాబట్టి, లాజిక్కులు వెతకక్కర్లే. నవ్వించడమే ప్రధాన ఎజెండాగా పెట్టుకొని తీసిన సినిమా ఇది. దానికి తగ్గట్టే కథ, కథనం రాసుకున్నారు. డైలాగులు కూడా. శ్రీవిష్ణు, ప్రియదర్శి, రాహుల్ రామకృష్ణ సినిమా ఆదర్శం పగలబడి నవ్వించారు. వారి నుంచి వచ్చే చిన్న చిన్న డైలాగులు ప్రేక్షకుల పొట్టెచెక్కలు చేస్తాయి. నిజానికి నవ్వించడం కష్టమైన ప్రక్రియ. అందుకు తగ్గట్టుగా డైలాగులు రాసుకోవడం ఇంకా కష్టమైన ప్రక్రియ. ఈ విషయంలో దర్శకుడ్ని

అభినందించకుండా ఉండలేం. ఇలాంటి డ్రిల్లర్ రాయడం తేలికైన విషయం మాత్రం కాదు. సినిమా నిడివి రెండు గంటల 10 నిమిషాలు మాత్రమే. దానిలో చివరి పావుగంట మినహా.. సినిమా అంతా సరదాగా సాగిపోయింది. చివరి పది నిమిషాలు మాత్రం చాలా ఇబ్బంది అనిపించింది. ఎంత లాజిక్కులతో పని లేకపోతే మాత్రం.. ఫిక్షన్ కథా అందని విషయాలు తెరపై జరుగుతుంటే చూసి ప్రేక్షకులకు ఇబ్బంది అనిపిస్తుంది. అదే జరిగింది.



నటీనటుల సట

శ్రీవిష్ణు, ప్రియదర్శి, రాహుల్ రామకృష్ణ.. ముగ్గురూ నాన్ స్టాప్ గా నవ్వించారు. ఓ విధంగా సినిమా మొత్తాన్ని ఈ ముగ్గురి భుజాలపై మోశారనాలి. ఇక పాత్ర నిడివి తక్కువే అయినా శ్రీకాంత్ అయ్యంగార్ కూడా చాలా బాగా చేశాడు. మిగతా పాత్రధారులకు అంత ఇంపాల్మెంట్ లేదు. అయితే ఆ దెయ్యం పాత్ర పోషించిన కుర్రాడెవరోకానీ.. చాలా బాగా చేశాడు. అతను టేసిగా క్లాసికల్ డాన్సర్ కావడం చేత, అద్భుతంగా నటించాడు, సర్దిచేశాడు.

ఐక్వికల్ :

ఈ సినిమా విషయంలో ముందు మాట్లాడుకోవాల్సింది దర్శకుడి గురించి. గత చిత్రాలకు భిన్నమైన కథను రాసుకొని, దాన్ని చక్కగా తీశాడు కూడా. ఏ ఉద్దేశంతో ఈ సినిమా చేశాడో అది వెరవేరిందనే చెప్పాలి. నవ్వించడం కోసమే ఈ సినిమా. అనుకున్నట్టే నవ్వించాడు. ఆ విషయంలో దర్శకుడు సక్సెస్ అయ్యాడు. డైలాగులు నిజంగా సూపర్. చిన్న చిన్న డైలాగులతో పకపకా నవ్వించారు దర్శకుడు శ్రీహర్ష. సన్నీ ఎం.ఆర్ పాటలు వినడానికి, చూడడానికి కూడా బాగున్నాయి. నేపథ్య సంగీతం అయితే నెక్స్ట్ లెవెల్. కెమెరా టీంట్ కూడా కొత్తగా ఉంది. ఎడిటర్ పనితీరున్న ప్రత్యేకంగా చెప్పకోవాలి. ఇక్కడ ల్యాగ్ లేకుండా, చక్కగా 2గంటల 10 నిమిషాల్లో సినిమాను ముగించేసి, అప్పుడే అయిపోయింది అన్న ఫీలింగ్ జనాలకు కలిగించాడు. మొత్తంగా కాసేపు చూయిగా నవ్వుకోవాలనుకునేవాళ్లకు డెస్ట్ ఆఫ్స్ ఈ 'ఓం భీమ్ బుష్'

## జూన్ లో డబుల్ ఇస్కార్ట్ విడుదల



మాస్ ఆడియన్స్ ను ఎంతగానో మెప్పించిన చిత్రం 'ఇస్కార్ట్ శంకర్'. హురీ జగన్నాథ్ దర్శకత్వంలో రామ్ పోతినేని నటించిన ఈ సినిమాకు సీక్వెల్ గా 'డబుల్ ఇస్కార్ట్' సిద్ధమైన సంగతి తెలిసిందే. దీని విడుదల తేదీపై రామ్ కామెంట్ చేశారు. ఈ చిత్రాన్ని ప్రకటించినప్పటికీ మార్చి 8న విడుదల చేస్తామని వెల్లడించారు. ఘాటింగ్, పోస్ట్ ప్రొడక్షన్ పనులు అలవ్వం కావడంతో వాయిదా వేస్తున్నట్లు ఇటీవల తెలిపారు. తాజాగా రామ్ ఈ సీక్వెల్ విడుదల వివరాలను తెలిపారు. జూన్ లో 'డబుల్ ఇస్కార్ట్'ను విడుదల చేయనున్నట్లు తెలిపారు. అప్పటికి ఎన్నికల హడావిడి అంతా అయిపోతుంది.. అందుకే వాయిదా వేసినట్లు చెప్పారు.



## మళ్లీ సినిమాలతో బిజీగా సాయిపల్లవి

సాయిపల్లవి నిజంగా టీవీకి సోపాన్ అయింది. తన అందరిలాంటి ఆడపల్లె కాదు. ఆమెలోని అత్యుత్సాహం.. ఆత్మగౌరవం.. నిజాయితీ.. ఆమె అందాన్ని రెట్టించేస్తుంటాయి. సాటి తారలతో నిలబడితే ధృవతారగా మెరిసిపోతుంటుంది తన. అందుకే ఆమెకు అంతమంది అభిమానులు. 'గార్లీ' తర్వాత సినిమాలకు విరామం ఇచ్చి, దేశంలోని పుణ్యక్షేత్రాలన్నీ తిరిగొచ్చిన ఈ బంగారుబొమ్మ.. ఇప్పుడిప్పుడే విద్యానంగా మళ్లీ సినిమాలకు సైన్ చేస్తున్నది. తెలుగులో నాగవైతన్య 'తండ్రీ', తమిళంలో శివకార్తికేయన్ సినిమా ఇప్పటికే ఓకే చేసింది. అమీర్ఖాన్ కొడుకు హీరోగా రూపొందుతోన్న సినిమా ద్వారా బాలీవుడ్ లో అరంగేట్రం చేయనున్నది. ఇక నితేకే తివారీ దర్శకత్వంలో రూపొందుతోన్న 'రామాయణం'లో సీతగా నటిస్తున్న విషయం తెలిసిందే. మొత్తంగా మళ్లీ సాయిపల్లవి బిజీబిజీ అయిపోయింది. ఇక అసలు విషయానికొస్తే.. నటిగా ఇప్పటికే అన్ని వర్గాల ప్రేక్షకులనూ మెప్పించిన సాయిపల్లవి, త్వరలో మెగా ఫోన్ పట్టనుందట. ఈ విషయాన్ని స్వయంగా ఆమె తెలిపింది. 'నాకు డైరెక్షన్ చేయాలనే ఆలోచన ఉంది. దానికోసం నా అభిరుచికి, ఆలోచనకూ తగ్గట్టు ఓ కథ కూడా రాసుకుంటున్నాను. ప్రస్తుతం అది ఆలోచన మాత్రమే. మరి నా కథకు నిర్మాతలెవరో నాకే తెలియదు. నాకు తెలిశాక మీకు చెబితా' అంటూ అందంగా నవ్వేసింది సాయిపల్లవి శంకామర్రి.

## 90పళ్లు పూర్తి చేసుకున్న చిత్ర పరిశ్రమ మలేషియా వేదికగా వేడుకలు: మంచు

తెలుగు చలన చిత్ర పరిశ్రమ 90 ఏళ్లు పూర్తి చేసుకున్న సందర్భంగా ఘనంగా వేడుకలు నిర్వహించనున్నట్లు 'మా' అధ్యక్షుడు మంచు విష్ణు తెలిపారు. ఈ వేడుకల ద్వారా ఘండ రైజ్ చేయనున్నట్లు తెలిపారు. ఆర్థికంగా ఇబ్బందులు పడుతున్న 'మా' సభ్యుల బాగాగుల కోసం వాటిని ఉపయోగించనున్నామన్నారు. మూబీ ఆర్టిస్ట్ అసోసియేషన్ శనివారం ఉదయం నిర్వహించిన మీడియా సమావేశంలో మంచు మాట్లాడారు. మలేషియా వేదికగా జులై నెలలో వేడుకలు నిర్వహించనున్నట్లు వెల్లడించారు. సిని పెద్దలతో చర్చించి.. వారి ఆశీస్సులు తీసుకుని తేదీని ప్రకటిస్తాం. ఈ వేరకు జులైలో ఘాటింగ్ లకు మూడు రోజులపాటు సెలవులు ఇవ్వాలని కోరారు. దీనిపై ఫిల్మ్ ఫ్రాంబర్ అధ్యక్షుడు దిల్ రాజు సానుకూలంగా స్పందించారు. దేశంలోని ఐదు అసోసియేషన్లతో 'మా' ఒప్పందం చేసుకుంది. తెలుగు చిత్ర పరిశ్రమ ఘన కీర్తిని చాటి చెప్పిందనే ఈ వేడుకల నిర్వహణ అన్నారు. తెలుగు చిత్ర పరిశ్రమ ఇప్పుడు గొప్ప దశలో ఉంది.



## టాలీవుడ్ స్టార్ హీరోలు సినిమాలే కాకుండా ఇతర బిజినెస్ లోకి ఎన్టీఆర్

టాలీవుడ్ స్టార్ హీరోలు సినిమాలే కాకుండా ఇతర బిజినెస్ లోకి ఎంటర్ అవుతున్న విషయం తెలిసిందే. ఇప్పటికే మహేష్ బాబు, విజయ్ దేవరకొండ, అల్లు అర్జున్ ఢిల్లీలో బిజినెస్ లోకి ఎంట్రి ఇచ్చి సక్సెస్ సాధించారు. అయితే తాజాగా మరో స్టార్ హీరో మూవీ బిజినెస్ లోకి ఎంట్రి ఇవ్వబోతున్నాడు. టాలీవుడ్ యంగ్ టైగర్ ఎన్టీఆర్ ఓటీటీ బిజినెస్ లోకి ఎంటర్ అవుతున్నట్లు తెలుస్తుంది.

